



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
អគ្គនាយកដ្ឋាន រតនាគារជាតិ
លេខ : ១៣៨ អ.រតន.

ខណ្ឌការងារ គ.ស.ហ.វ.
ចូលថ្ងៃទី 22.10.19 ម៉ោង.....
លេខ: 1902623.K

សូមគោរពជូន

ឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

កម្មវត្ថុ៖ របាយការណ៍លទ្ធផលស្តីពីកិច្ចប្រជុំពិភាក្សាបច្ចេកទេសលើសំណើអនុញ្ញាតឱ្យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត គ្រប់គ្រង និងអនុវត្តថវិកាដូចថវិកាដំណើរការសាលារៀនចាប់ពីឆ្នាំ២០១៩ តទៅ។

- យោង៖**
- លិខិតលេខ៧៧២ អយក.ហវ ចុះថ្ងៃទី១៨ ខែកុម្ភៈ ឆ្នាំ២០១៩ របស់ក្រសួងអប់រំ យុវជន និងកីឡា
 - ប្រកាសអន្តរក្រសួងលេខ៣៦៦ សហវ.ប្រក ចុះថ្ងៃទី០៦ ខែមេសា ឆ្នាំ២០១៥ ស្តីពីនីតិវិធីនៃការអនុវត្តថវិកាសម្រាប់ដំណើរការសាលារៀនសាធារណៈ
 - លិខិតលេខ២៤៣ សហវ.អថ ចុះថ្ងៃទី១៥ ខែមករា ឆ្នាំ២០១៩ របស់ក្រសួងសេដ្ឋកិច្ចនិងហិរញ្ញវត្ថុ។

សេចក្តីដូចមានចែងក្នុងកម្មវត្ថុនិងយោងខាងលើ ខ្ញុំសូមគោរពជម្រាបជូន ឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី មេត្តាជ្រាបដ៏ខ្ពង់ខ្ពស់ថា៖ កាលពីថ្ងៃទី១៩ ខែមីនា ឆ្នាំ២០១៩ វេលាម៉ោង៩:០០ នាទី ព្រឹក ខ្ញុំបានដឹកនាំកិច្ចប្រជុំពិភាក្សាបច្ចេកទេសលើសំណើសុំការអនុញ្ញាតឱ្យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត គ្រប់គ្រង និងអនុវត្តថវិកាដូចថវិកាដំណើរការសាលារៀនចាប់ពីឆ្នាំ២០១៩ តទៅ នៅអគ្គនាយកដ្ឋានរតនាគារជាតិ ដោយមានការចូលរួមពីមន្ត្រីជំនាញរបស់អគ្គនាយកដ្ឋានរតនាគារជាតិ, អគ្គនាយកដ្ឋានថវិកា និងអគ្គនាយកដ្ឋានលទ្ធកម្មសាធារណៈ ដូចមានជូនភ្ជាប់ក្នុងបញ្ជីវត្តមាន។ អង្គប្រជុំបានពិភាក្សានិងសម្រេចបានលទ្ធផល ដូចខាងក្រោម៖

- **សារបាន៖** កន្លងមក ក្រសួងសេដ្ឋកិច្ចនិងហិរញ្ញវត្ថុ បានឯកភាពនិងអនុញ្ញាតឱ្យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត បើកគណនីធនាគារប្រាក់រៀលនៅតាមសាខាធនាគារ អេស៊ីលីដា ភីអិលស៊ី សម្រាប់អនុវត្តថវិការបស់ខ្លួន តាមរយៈលិខិតលេខ១២៣៤៤ សហវ.អរតន ចុះថ្ងៃទី២៤ ខែធ្នូ ឆ្នាំ២០១៨។ តាមរយៈលិខិតលេខ៧៧២ អយក.ហវ ចុះថ្ងៃទី១៨ ខែកុម្ភៈ ឆ្នាំ២០១៩ ក្រសួងអប់រំ យុវជន និងកីឡា បានស្នើសុំការអនុញ្ញាតពីក្រសួងសេដ្ឋកិច្ចនិងហិរញ្ញវត្ថុ ដើម្បីឱ្យអង្គភាពទាំងនេះ គ្រប់គ្រងនិងអនុវត្តថវិការបស់ខ្លួន ដូចថវិកាដំណើរការសាលារៀន តាមស្មារតីដែលមានក្នុងប្រកាសអន្តរក្រសួងលេខ ៣៦៦ សហវ.ប្រក ចុះថ្ងៃទី០៦ ខែមេសា ឆ្នាំ២០១៥ ស្តីពីនីតិវិធីនៃការអនុវត្តថវិកាសម្រាប់ដំណើរការសាលារៀនសាធារណៈ។ បន្ថែមលើនេះ ក្រសួងអប់រំ យុវជន និងកីឡា ក៏បានស្នើបង្វែរសាច់ប្រាក់ ០២លើកក្នុង០១ឆ្នាំ ចូលគណនីធនាគាររបស់អង្គភាពទាំងនោះ តាមលិខិតលេខ២៤៣ សហវ.អថ ចុះថ្ងៃទី១៥ ខែមករា ឆ្នាំ២០១៩ របស់ក្រសួងសេដ្ឋកិច្ចនិងហិរញ្ញវត្ថុ។

កិច្ចពិភាក្សា៖ ករណីខាងលើ ពុំមានលក្ខណៈពិសេសដោយឡែកដូចករណីសាលារៀនសាធារណៈ ដែលមានបញ្ហាប្រឈមនិងស្ថិតស្ថានច្រើន ហើយមានចំនួនច្រើន និងស្ថិតក្នុងទីតាំងភូមិសាស្ត្រផ្សេងៗគ្នា (កម្រិតឃុំ)។ ចំពោះ ការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត ដែលទទួលបានថវិកាពីមន្ទីរអប់រំ យុវជន និងកីឡាជាធានី ខេត្ត មានបញ្ហាប្រឈមមួយចំនួនដូចជា៖ (១) ការិយាល័យអប់រំ យុវជន និងកីឡាក្រុង ស្រុក ខណ្ឌ ត្រូវចុះត្រួតពិនិត្យជាប្រចាំលើការរៀននិងការបង្រៀនសាលារៀន ដែលភាគច្រើននៅឆ្ងាយពីរាជធានី ខេត្ត និង (២) ការប្រមូលផ្តុំនិងរៀបចំសក្ខីបត្រចំណាយស្នើសុំទូទាត់ និងមានការទូទាត់យឺតយ៉ាវជាដើម។ ម្យ៉ាងទៀត កញ្ចប់ថវិការបស់មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត សរុបជារួម មានទំហំទឹកប្រាក់ធំ ប៉ុន្តែបើគិតតាមអង្គភាពនីមួយៗ មានទំហំទឹកប្រាក់តូច ហើយកិច្ចដំណើរការរបស់អង្គភាពទាំងនេះ មានលក្ខណៈស្រដៀងគ្នានឹងកិច្ចដំណើរការរបស់សាលារៀនដែរ។ ដោយឡែក ការិយាល័យអប់រំ យុវជន និងកីឡា ក្រុង ស្រុក ខណ្ឌនីមួយៗ មានទំហំថវិកាតិច មានតម្រូវការថវិកាសម្រាប់ចំណាយដំណើរការដូចជា និងប្រាក់ឧបត្ថម្ភសម្រាប់ចុះពិនិត្យតាមដានការងារបច្ចេកទេសបង្រៀននៅតាមសាលារៀន ហើយពុំមានលក្ខណៈស្រដៀងគ្នានឹងសាលារៀននោះទេ។

- លទ្ធផល៖ ចំពោះបញ្ហាខាងលើនេះ អង្គប្រជុំ សូមគោរពជូននូវជម្រើសចំនួន៤ ដូចខាងក្រោម៖

ជម្រើសទី១៖ គួរឯកភាពតាមការស្នើសុំរបស់ក្រសួងអប់រំ យុវជន និងកីឡា ដោយអនុញ្ញាតឱ្យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត គ្រប់គ្រង និងអនុវត្តថវិកាដូចថវិកាដំណើរការសាលារៀនចាប់ពីឆ្នាំ២០១៩ តទៅ ដោយបង្វែរសាច់ប្រាក់ ០២លើកក្នុង០១ឆ្នាំ (១ឆមាស ម្តង) ចូលគណនីធនាគាររបស់អង្គភាពទាំងនោះ ដើម្បីធានានូវនិរន្តរភាព ប្រសិទ្ធភាពការងារ និងការទទួលខុសត្រូវ។ ម្យ៉ាងទៀត សរុបជារួមនៃកញ្ចប់ថវិការបស់អង្គភាពទាំងនេះ មានទំហំទឹកប្រាក់ធំ ប៉ុន្តែនៅពេលវិភាគតាមអង្គភាពនីមួយៗ គឺមានទំហំទឹកប្រាក់តិចតួច សម្រាប់បម្រើការងារចាំបាច់របស់អង្គភាពនីមួយៗប៉ុណ្ណោះ ដូច្នេះការអនុញ្ញាតតាមសំណើរបស់ក្រសួងអប់រំ យុវជន និងកីឡា នឹងជួយសម្រួលដល់ការអនុវត្តថវិការបស់អង្គភាពទាំងនេះ ឱ្យដំណើរការទៅបានដោយរលូន និងទាន់ពេលវេលា។ ទន្ទឹមនេះ ក្រសួងអប់រំ យុវជន និងកីឡា ត្រូវមានយន្តការផ្ទៃក្នុងច្បាស់លាស់ ហើយគណនេយ្យករសាធារណៈ អគ្គាធិការ និងមន្ត្រីនៃស្ថាប័នមានសមត្ថកិច្ចផ្សេងទៀត អាចធ្វើការត្រួតពិនិត្យ ឬ ជ្រៀងផ្ទាត់នៅនឹងកន្លែងដោយផ្ទាល់ ដើម្បីចូលរួមបង្កើនប្រសិទ្ធភាពនិងសុក្រឹតភាពនៃការអនុវត្តចំណាយរបស់អង្គភាពទាំងនេះ ឱ្យមានតម្លាភាព និងគណនេយ្យភាព។

ជម្រើសទី២នេះ ពុំមានភាពត្រឹមត្រូវ និងស្របតាមនីតិវិធីហិរញ្ញវត្ថុសម្រាប់ការអនុវត្តក្នុងពេលបច្ចុប្បន្ននោះទេ ដោយសារ៖ (ទី១)-ប្រកាសលេខ៥០៨ សហវ-ប្រក ចុះថ្ងៃទី២០ ខែឧសភា ឆ្នាំ២០១៣ ស្តីពីគោលការណ៍ចំណាយសម្រាប់អនុវត្តថវិកាមូលធិ នៅក្រសួងអប់រំ យុវជន និងកីឡា មិនទាន់ត្រូវបានកែសម្រួល ដើម្បីអាចឱ្យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត អនុវត្តតាមប្រកាសអន្តរក្រសួងនេះនៅឡើយ, និង(ទី២) អាចធ្វើឱ្យប៉ះពាល់ដល់ការងារគ្រប់គ្រងសាច់ប្រាក់ដោយមានការបង្ករសាច់ប្រាក់ច្រើនក្នុងគណនីធនាគារ ឬ ក្នុងបេឡាសាច់ប្រាក់របស់អង្គភាពទាំងនោះ ដែលករណីនេះមិនស្របនឹងការអនុវត្តជាលក្ខណៈស្តង់ដារអន្តរជាតិ ជាពិសេសស្តង់ដារ IPSAS ប៉ុន្តែអាចជួយសម្រួលដល់ការអនុវត្តថវិការបស់អង្គភាពទាំងនេះបានច្រើន។

ជម្រើសទី២៖ គួរអនុញ្ញាតឱ្យមជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រឹតការខេត្ត ដែលមានលក្ខណៈស្រដៀងគ្នានឹងសាលារៀន អាចគ្រប់គ្រង និងអនុវត្តថវិកា ដូចថវិកាដំណើរការសាលារៀន ចាប់ពី ឆ្នាំ២០១៩ តទៅ ដោយធ្វើការបង្វែរសាច់ប្រាក់ ២ លើកក្នុង២០១៩ (១ ឆមាស ម្តង)។ យោងតាមសៀវភៅគោលការណ៍ ណែនាំស្តីពីការគ្រប់គ្រងមូលនិធិដំណើរការសាលារៀនសាធារណៈ ដែលក្រសួងសេដ្ឋកិច្ចនិងហិរញ្ញវត្ថុបានឯកភាព និងទើបដាក់ចេញឱ្យអនុវត្តនៅចុងឆ្នាំ២០១៨ គឺបានអនុញ្ញាតឱ្យការផ្ទេរសាច់ប្រាក់ជូនសាលារៀនចំនួន ២ ដង ក្នុងមួយឆ្នាំ។ ដូច្នេះ ការស្នើសុំយកជម្រើសនេះ សម្រាប់មជ្ឈមណ្ឌលគរុកោសល្យភូមិភាគ និងសាលាគរុកោសល្យនិង វិក្រឹតការខេត្ត គឺមានសង្គតិភាពនឹងការអនុវត្តចំណាយនៅតាមសាលារៀនសាធារណៈ។ ម្យ៉ាងទៀត ក្រសួងសេដ្ឋកិច្ច និងហិរញ្ញវត្ថុ និងក្រសួងអប់រំ យុវជន និងកីឡា បានគ្រោងនឹងរៀបចំកែសម្រួលប្រកាសអន្តរក្រសួងលេខ៥០៨ សហវ.ប្រក ចុះថ្ងៃទី២០ ខែឧសភា ឆ្នាំ២០១៣ ស្តីពីគោលការណ៍ចំណាយសម្រាប់អនុវត្តថវិកាថវិកាមូលធិនៅក្រសួងអប់រំ យុវជន និងកីឡា ដោយក្នុងនោះ នឹងដាក់បញ្ចូលនូវមុខសញ្ញាចំណាយ នីតិវិធីចំណាយ និងនីតិវិធីផ្តល់សាច់ប្រាក់ ដែលមាន សង្គតិភាពជាមួយនឹងសាលារៀនសាធារណៈ។ ចំណែកការិយាល័យអប់រំ យុវជន និងកីឡា ក្រុង ស្រុក ខណ្ឌ គួរត្រូវ អនុញ្ញាតបង្វែរសាច់ប្រាក់ប្រចាំត្រីមាស ដោយអនុវត្តតាមនីតិវិធីដូចប្រកាសលេខ៣៦៦ សហវ.ប្រក ចុះថ្ងៃទី០៦ ខែមេសា ឆ្នាំ២០១៥ ស្តីពីនីតិវិធីនៃការអនុវត្តថវិកាសម្រាប់ដំណើរការសាលារៀនសាធារណៈ។ ទោះជាយ៉ាងណាក៏ដោយ ការផ្ទេរសាច់ប្រាក់នេះ គួរកម្រិតត្រឹមទឹកប្រាក់សម្រាប់ចំណាយដំណើរការរដ្ឋបាលរបស់ការិយាល័យអប់រំ យុវជន និងកីឡា ក្រុង ស្រុក ខណ្ឌ ប៉ុណ្ណោះ ពោលគឺ ចំនួន ២៤ លានរៀល ក្នុងមួយឆ្នាំ។ ចំណែកមុខសញ្ញាចំណាយផ្សេងៗទៀត ដូចជា៖ បេសកកម្ម សិក្ខាសាលា ទឹក ភ្លើង ជាដើម គួររក្សាទុកការអនុវត្តដដែល។ ដើម្បីកំណត់នូវដំណើរការ និង មុខសញ្ញាចំណាយដំណើរការការិយាល័យអប់រំ យុវជន និងកីឡា ក្រុង ស្រុក ខណ្ឌ ក្រសួងអប់រំ យុវជន និងកីឡា បាននិងកំពុងរៀបចំសេចក្តីព្រាងប្រកាសអន្តរក្រសួងស្តីពីថវិកាដំណើរការការិយាល័យអប់រំ យុវជន និងកីឡា ក្រុង ស្រុក ខណ្ឌ ដើម្បីកំណត់ពីមុខសញ្ញាចំណាយ និងនីតិវិធីចំណាយថវិកានៅការិយាល័យអប់រំ យុវជន និងកីឡា ក្រុង ស្រុក ខណ្ឌ។ ដូច្នេះ នឹងមានការពិភាក្សាគ្នាលម្អិតបន្ថែមទៀត រវាងអគ្គនាយកដ្ឋានពាក់ព័ន្ធក្រោមឱវាទក្រសួងសេដ្ឋកិច្ច និងហិរញ្ញវត្ថុ និងក្រសួងអប់រំ យុវជន និងកីឡា ដើម្បីឱ្យការអនុវត្តអាចប្រព្រឹត្តបានដោយល្អ។ ទោះជាយ៉ាងណាក៏ដោយ ដើម្បីធានាធម្មភាព និងការទទួលខុសត្រូវ ក្រសួងអប់រំ យុវជន និងកីឡា ត្រូវមានយន្តការផ្ទៃក្នុងច្បាស់លាស់។ ម្យ៉ាងទៀត គណនេយ្យករសាធារណៈ អគ្គាធិការ និងមន្ត្រីនៃស្ថាប័នមានសមត្ថកិច្ចផ្សេងទៀត អាចធ្វើការត្រួតពិនិត្យ ឬ ផ្ទៀងផ្ទាត់នៅនឹងកន្លែងដោយផ្ទាល់ ដើម្បីចូលរួមបង្កើនប្រសិទ្ធភាពនិងស័ក្តិសិទ្ធភាពនៃការអនុវត្តចំណាយរបស់ អង្គភាពទាំងនេះ ឱ្យមានធម្មភាព និងគណនេយ្យភាព។

ជម្រើសទី២នេះ ពុំសូវមានភាពត្រឹមត្រូវ និងស្របតាមនីតិវិធី ហិរញ្ញវត្ថុសម្រាប់ការអនុវត្តក្នុងពេលបច្ចុប្បន្ននោះទេ ដោយសារ៖ (ទី១)-ប្រកាសលេខ៥០៨ សហវ.ប្រក ចុះថ្ងៃទី២០ ខែឧសភា ឆ្នាំ២០១៣ ស្តីពីគោលការណ៍ចំណាយសម្រាប់អនុវត្តថវិកាមូលធិ នៅក្រសួងអប់រំ យុវជន និងកីឡា មិនទាន់ត្រូវបានកែសម្រួល ដើម្បីអាចឱ្យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌល គរុកោសល្យភូមិភាគ និងសាលាគរុកោសល្យនិងវិក្រឹតការខេត្ត អនុវត្តតាមប្រកាសអន្តរក្រសួងនេះនៅឡើយ, និង (ទី២) អាចធ្វើឱ្យប៉ះពាល់ដល់ការងារគ្រប់គ្រងសាច់ប្រាក់ ដោយមានការបង្កសាច់ប្រាក់ច្រើនក្នុងគណនីធនាគារ ឬ ក្នុងបេឡាសាច់ប្រាក់របស់អង្គភាពទាំងនោះ ដែលករណីនេះ មិនស្របនឹងការអនុវត្តជាលក្ខណៈស្តង់ដារអន្តរជាតិ ជាពិសេសស្តង់ដារ IPSAS ប៉ុន្តែអាចជួយសម្រួលដល់ការអនុវត្តថវិការបស់អង្គភាពទាំងនេះបានច្រើន។

ជម្រើសទី៣៖ គួរអនុញ្ញាតឱ្យមជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រឹតការខេត្ត ដែលមាន លក្ខណៈស្រដៀងគ្នាសាលារៀន អាចគ្រប់គ្រង និងអនុវត្តថវិកា ដូចថវិកាដំណើរការសាលារៀនចាប់ពីឆ្នាំ២០១៩ តទៅ

ដោយធ្វើការបង្វែរសាច់ប្រាក់ ៤លើកក្នុង០១ឆ្នាំ(១ត្រីមាស ម្តង) ចូលគណនីធនាគាររបស់អង្គភាពទាំងនោះ ស្របតាម ស្មារតីដើមនៃប្រកាសអន្តរក្រសួងលេខ៣៦៦ សហវ.ប្រក ចុះថ្ងៃទី០៦ ខែមេសា ឆ្នាំ២០១៥ ស្តីពីនីតិវិធីនៃការអនុវត្ត ថវិកាសម្រាប់ដំណើរការសាលារៀនសាធារណៈ។ ដោយឡែក ការអនុវត្តថវិការបស់ការិយាល័យអប់រំ យុវជន និងកីឡា ក្រុង ស្រុក ខណ្ឌ ត្រូវបានសម្រួលនីតិវិធី (ពិនិត្យលទ្ធភាពអនុវត្តតាមនីតិវិធីរដ្ឋទេយ្យបុរេប្រទាន១០០%) និង ពង្រឹងសមត្ថភាពបន្ថែម ដើម្បីអាចអនុវត្តការងារបានល្អ និងត្រឹមត្រូវតាមនីតិវិធីហិរញ្ញវត្ថុ។ ដោយឡែក ចំពោះ ប្រកាសលេខ៥០៨ សហវ.ប្រក ចុះថ្ងៃទី២០ ខែឧសភា ឆ្នាំ២០១៣ ស្តីពីគោលការណ៍ចំណាយសម្រាប់អនុវត្តថវិកាកម្មវិធី នៅក្រសួងអប់រំ យុវជន និងកីឡា ដែលកំណត់របបចំណាយតាមមុខសញ្ញា និងនីតិវិធីចំណាយនៅត្រូវការពេលវេលាបន្ថែម ដើម្បីពិនិត្យពិភាក្សា និងសិក្សាលម្អិតលើចំណុចដែលត្រូវធ្វើបច្ចុប្បន្នភាព ឱ្យតាមការវិវត្តនៃស្ថានភាពអនុវត្តជាក់ស្តែង និងលក្ខខណ្ឌបច្ចេកទេសនៃនីតិវិធីហិរញ្ញវត្ថុជាធរមាន។ ជម្រើសទី៣ នេះ ពុំសូវមានភាពត្រឹមត្រូវតាមនីតិវិធីហិរញ្ញវត្ថុ នោះទេ ប៉ុន្តែមានលក្ខណៈជាក់ស្តែងនិយម ហើយអាចជួយសម្រួលដល់ការអនុវត្តថវិការបស់មជ្ឈមណ្ឌលគរុកោសល្យ ភូមិភាគ និងសាលាគរុកោសល្យនិងវិក្រិតការខេត្ត និងចូលរួមគាំទ្រដល់ការពង្រឹងការអនុវត្តថវិការបស់ការិយាល័យ អប់រំ យុវជន និងកីឡា ក្រុង ស្រុក ខណ្ឌ ឱ្យមានស្តង់ដារ២០១១ និងត្រឹមត្រូវតាមនីតិវិធីហិរញ្ញវត្ថុ ប្រកបដោយ ការទទួលខុសត្រូវខ្ពស់។

ជម្រើសទី៤៖ ពុំគួរឯកភាពតាមការស្នើសុំរបស់ក្រសួងអប់រំ យុវជន និងកីឡា ក្នុងការអនុញ្ញាតឱ្យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត គ្រប់គ្រង និងអនុវត្តថវិកាដូចថវិកាដំណើរការសាលារៀនចាប់ពីឆ្នាំ២០១៩ តទៅ នោះទេ ដោយសារចំនួនអង្គភាពមានតិច និងអាចគ្រប់គ្រងបាន ហើយបញ្ហាប្រឈមមួយចំនួនអាចនឹងត្រូវដោះស្រាយជាបន្តបន្ទាប់តាមរយៈការសម្រួល នីតិវិធីបន្ថែមលើការអនុវត្តនីតិវិធីចំណាយតាមរដ្ឋទេយ្យបុរេប្រទាន និងនីតិវិធីអនុវត្តលទ្ធកម្មសាធារណៈ ព្រមទាំង ពង្រឹងសមត្ថភាពការងាររបស់អង្គភាពទាំងនេះ។ ករណីនេះ មិនមានលក្ខណៈសុគតស្មាញនិងបញ្ហាប្រឈមច្រើន ដូចសាលារៀនដែលមានចំនួនច្រើន និងស្ថិតក្នុងភូមិសាស្ត្រផ្សេងៗគ្នានោះទេ។ ជម្រើសទី៤នេះ ត្រឹមត្រូវតាមនីតិវិធី ហិរញ្ញវត្ថុ ដោយមិនធ្វើឱ្យការអនុវត្តថវិកាមានស្តង់ដារ ០២ ដែលអាចរាលដាលដល់អង្គភាពនៃក្រសួង ស្ថាប័ន ឬ មន្ទីរជំនាញផ្សេងទៀត និងសម្រួលដល់ការងារគ្រប់គ្រងសាច់ប្រាក់របស់រដ្ឋ និងស្របតាមស្តង់ដារអន្តរជាតិ ជាពិសេស ស្តង់ដារ IPSAS ដែលអគ្គនាយកដ្ឋានគណនេយ្យជាតិកំពុងតែរៀបចំ។ ប៉ុន្តែទាមទារឱ្យមានការសកម្មចូលរួមសហការ បន្ថែមពីអង្គភាពពាក់ព័ន្ធ ដើម្បីអាចជួយសម្រួលដល់ការអនុវត្តការងាររបស់អង្គភាពទាំងនេះ បានល្អ មាននិរន្តរភាព ប្រសិទ្ធភាពការងារ និងការទទួលខុសត្រូវខ្ពស់។

សេចក្តីដូចបានគោរពជម្រាបជូនខាងលើ សូម ឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី មេត្តា ពិនិត្យ និងសម្រេច ឬ ផ្តល់អនុសាសន៍ណែនាំដ៏ខ្ពង់ខ្ពស់ ជាថាហេតុ។

សូម ឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី មេត្តាទទួលនូវការរីកចម្រើនខ្ពង់ខ្ពស់ ពីខ្ញុំ ។

ថ្ងៃ ពុធ ១២ ខែ ឧសភា ឆ្នាំ ២០១៩ សំរឹទ្ធិស័ក ព.ស. ២៥៦២
រាជធានីភ្នំពេញ ថ្ងៃទី ០៣ ខែ ឧសភា ឆ្នាំ២០១៩

[Handwritten signatures and notes in blue ink, including dates like 27/03/2019]



បណ្ឌិត វង្ស ប៊ុនស្រីរតនៈ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

យោងយន្តប្បាល ក្រ.សហ
 កាលបរិច្ឆេទ: ២៥/០១/១៩ ម៉ោង ៤:០០
 លេខ: ៦៣៩ ០ សហវ
 អ្នកទទួល: អគ្គនាយក ហត្ថលេខា: *[Signature]*
 អ្នកប្រគល់: ហត្ថលេខា: *[Signature]*
 ទូរស័ព្ទ: ២៣៣ ២២២២២២

ក្រសួងអប់រំ យុវជន និងកីឡា

លេខ: ៧៧២ អយក.ហវ

លេខាធិការដ្ឋាន អរគន
 លេខ: ៦៤៩
 កាលបរិច្ឆេទ: ២៨/០២/១៩ ម៉ោង ៤:០០
 ចេញនៅ: *[Signature]*
 ថ្ងៃខែឆ្នាំ: ២៨/០២/១៩

សូមគោរពជូន

**ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ**

កម្មវត្ថុ: សំណើសុំអនុញ្ញាតឱ្យការិយាល័យអប់រំ យុវជន និងកីឡាក្រុង ស្រុក ខណ្ឌ មជ្ឈមណ្ឌលគរុកោសល្យ ភូមិភាគ និងសាលាគរុកោសល្យនិងវិក្រិតការខេត្ត គ្រប់គ្រងនិងអនុវត្តវិកាដូចថវិកាដំណើរការសាលារៀនចាប់ពីឆ្នាំ២០១៩ តទៅ។

យោង: -លិខិតលេខ ១២៣៤៤ សហវ.អរគន ចុះថ្ងៃទី២២ រោច ខែមិគសិរ ឆ្នាំច សំរឹទ្ធិស័ក ព.ស.២៥៦២ ត្រូវនឹងថ្ងៃទី២៤ ខែធ្នូ ឆ្នាំ២០១៨ របស់ក្រសួងសេដ្ឋកិច្ច និងហិរញ្ញវត្ថុ
 -លិខិតលេខ ១៦០ អយក.ហវ ចុះថ្ងៃសុក្រ ៦កើត ខែបុស្ស ឆ្នាំច សំរឹទ្ធិស័ក ព.ស. ២៥៦២ ត្រូវនឹងថ្ងៃទី១១ ខែមករា ឆ្នាំ២០១៩ របស់ក្រសួងអប់រំ យុវជន និងកីឡា

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំមានកិត្តិយសសូមគោរពជម្រាបជូន ឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី មេត្តាជ្រាបថា: ក្រសួងសេដ្ឋកិច្ច និងហិរញ្ញវត្ថុ បានឯកភាព និងអនុញ្ញាតឱ្យការិយាល័យអប់រំ យុវជន និងកីឡាក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត បើកគណនីចរន្តជាប្រាក់រៀលតាម លិខិតលេខ ១២៣៤៤ សហវ.អរគន ចុះថ្ងៃទី២២ រោច ខែមិគសិរ ឆ្នាំច សំរឹទ្ធិស័ក ព.ស. ២៥៦២ ត្រូវនឹង ថ្ងៃទី២៤ ខែធ្នូ ឆ្នាំ២០១៨ នៅតាមសាខាធនាគារ អេស៊ីលីដា ភីអិលស៊ី ។ ដូច្នេះ ដើម្បីធានាបាន នូវនិរន្តរភាព ប្រសិទ្ធភាពការងារ និងការទទួលខុសត្រូវ ស្របតាមទិសដៅកំណែទម្រង់ហិរញ្ញវត្ថុសាធារណៈ ក្នុងការគ្រប់គ្រង និងអនុវត្តវិកា សម្រាប់ការិយាល័យអប់រំ យុវជន និង កីឡាក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត ក្រសួងអប់រំ យុវជន និងកីឡា ស្នើសុំអនុញ្ញាតពីក្រសួងសេដ្ឋកិច្ច និងហិរញ្ញវត្ថុ ឱ្យអង្គភាពទាំងនេះគ្រប់គ្រង និងអនុវត្តវិកា ដូចថវិកាដំណើរការសាលារៀន ដោយត្រូវអនុវត្ត ដូចខាង ក្រោម៖

១.មុខសញ្ញាចំណាយ:

- ១.១ សម្រាប់ការិយាល័យអប់រំ យុវជន និងកីឡាក្រុង ស្រុក ខណ្ឌមុខសញ្ញាចំណាយរួមមាន៖
- សម្ភារៈមូលដ្ឋាន(សម្ភារៈការិយាល័យ បោះពុម្ព និងសម្ភារៈប្រើប្រាស់)
 - សម្ភារៈសំអាត និងអនាម័យ
 - ថ្លៃប្រើប្រាស់ទឹក
 - ថ្លៃប្រើប្រាស់ថាមពលអគ្គិសនី
 - ជួសជុលតូចតាច (សង្ហារឹម បរិក្ខារបច្ចេកទេស និងអគារ)
 - ប្រាក់ឧបត្ថម្ភសម្រាប់តាមដានការងារបច្ចេកទេសនៅតាមសាលារៀន
 - បេសកកម្មការងារមកមន្ទីរអប់រំ យុវជន និងកីឡាជានី ខេត្ត ដើម្បីសម្របសម្រួលរបាយការណ៍ ឯកសារពាក់ព័ន្ធផ្សេងៗ និងការចូលរួមប្រជុំ ។

(ទំព័រទី 1) *[Signature]*

១.២ សម្រាប់មជ្ឈមណ្ឌលគរុកោសល្យភូមិភាគ និងសាលាគរុកោសល្យនិងវិក្រិតការខេត្ត
ត្រូវអនុវត្តមុខសញ្ញាចំណាយ ដែលមាននៅក្នុងប្រកាសអន្តរក្រសួង លេខ ៥០៨ សហវ.
ប្រក ចុះថ្ងៃទី២០ ខែឧសភា ឆ្នាំ២០១៣ ស្តីពី គោលការណ៍ចំណាយ សម្រាប់អនុវត្តវិកាភូមិវិធី
នៅក្រសួងអប់រំ យុវជន និងកីឡា។

២.នីតិវិធីនៃការអនុវត្តវិកា

២.១ ការបើកផ្តល់សាច់ប្រាក់៖

មន្ទីរអប់រំ យុវជន និងកីឡាជានី ខេត្ត ត្រូវបើកផ្តល់សាច់ប្រាក់ឱ្យការិយាល័យអប់រំ
យុវជន និងកីឡាក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យ
និងវិក្រិតការខេត្ត តាមប្រកាសអន្តរក្រសួងលេខ ៣៦៦ សហវ.ប្រក ចុះ ថ្ងៃទី០៦ ខែមេសា
ឆ្នាំ២០១៥ ស្តីពី នីតិវិធីនៃការអនុវត្តវិកាសម្រាប់ដំណើរការសាលារៀនសាធារណៈ និងបង្វែរ
សាច់ប្រាក់ពីលើកក្នុងមួយឆ្នាំចូលគណនីធនាគាររបស់អង្គភាពទាំងនេះ ដូចវិភាគដំណើរការ
សាលារៀន តាមលិខិតលេខ២៤៣ សហវ.អច ចុះថ្ងៃអង្គារ ១០កើត ខែបុស្ស ឆ្នាំច សំរឹទ្ធី ស័ក
ព.ស. ២៥៦២ត្រូវនឹងថ្ងៃទី១៥ ខែមករា ឆ្នាំ២០១៩ របស់ក្រសួងសេដ្ឋកិច្ច និងហិរញ្ញវត្ថុ។

២.២ ការទូទាត់វិកា និងកិច្ចបញ្ជាក់ការណែនាំ៖

ការិយាល័យអប់រំ យុវជន និងកីឡាក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ
និងសាលាគរុកោសល្យនិងវិក្រិតការខេត្ត ត្រូវអនុវត្តការទូទាត់វិកា និងកិច្ចបញ្ជាក់ការណែនាំ
តាមប្រកាសអន្តរក្រសួងលេខ ៣៦៦ សហវ.ប្រក ចុះ ថ្ងៃទី០៦ ខែមេសា ឆ្នាំ២០១៥ ស្តីពី នីតិ
វិធីនៃការអនុវត្តវិកាសម្រាប់ដំណើរការសាលារៀនសាធារណៈ។

អាស្រ័យដូចបានគោរពជម្រាបជូនខាងលើ សូម ឯកឧត្តមអគ្គបណ្ឌិតសភាចារ្យឧបនាយក
រដ្ឋមន្ត្រី មេត្តាអនុញ្ញាត តាមសំណើខាងលើ ដោយសេចក្តីអនុគ្រោះ។

សូម ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ មេត្តា
ទទួលនូវការរីកចម្រើនខ្ពង់ខ្ពស់ពីខ្ញុំ ។

ថ្ងៃ ចន្ទ ១២ កើត ខែមាឃ ឆ្នាំច សំរឹទ្ធីស័ក ព.ស. ២៥៦២
រាជធានីភ្នំពេញ ថ្ងៃទី ១៧ ខែកុម្ភៈ ឆ្នាំ២០១៩



ប្រធានអប់រំ យុវជន និងកីឡា

បណ្ឌិតសភាចារ្យ ឯង ជួន ណារ៉ុន

- ចម្លងជូន៖**
- អគ្គនាយកដ្ឋានរដ្ឋបាល និងហិរញ្ញវត្ថុ
 - ខុទ្ទកាល័យឯកឧត្តមបណ្ឌិតសភាចារ្យរដ្ឋមន្ត្រី
“ដើម្បីជ្រាបជាព័ត៌មាន”
 - ឯកសារ- កាលប្បវត្តិ នាយកដ្ឋានហិរញ្ញវត្ថុ

Handwritten signatures and date: 01/03/19



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងអប់រំ យុវជន និងកីឡា

លេខ: ១៦០ អយក.ហវ

ថ្ងៃទី ១៦ ខែ មេសា ឆ្នាំ ២០១៦ ស.វ. ២៥៦២
រាជធានីភ្នំពេញ ថ្ងៃទី ១១ ខែ មករា ឆ្នាំ ២០១៩

គោរពជូន

លោកស្រីបណ្ឌិត ប្រធាននាយកប្រតិបត្តិធនាគារ អេស៊ីលីដា គីអិលស៊ី

កម្មវត្ថុ: ការបើក គណនីធនាគារប្រាក់រៀលនៅសាខាធនាគារ អេស៊ីលីដា ភីអិលស៊ី សម្រាប់ការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យ និងវិទ្យាភារខេត្ត។

យោង ៖ លិខិតលេខ ១២៣៤៤ សហវ.អកតន ចុះថ្ងៃទី ២៣ ខែ មិថុនា ឆ្នាំ ២០១៦ ស.វ. ២៥៦២
ត្រូវនឹងថ្ងៃទី ២៤ ខែ ធ្នូ ឆ្នាំ ២០១៨ របស់ក្រសួងសេដ្ឋកិច្ច និងហិរញ្ញវត្ថុ

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមជម្រាប លោកស្រីបណ្ឌិត ជ្រាបថា៖ ក្រសួងសេដ្ឋកិច្ច និងហិរញ្ញវត្ថុ បានអនុញ្ញាតឱ្យក្រសួងអប់រំ យុវជន និងកីឡា បើកគណនីធនាគារប្រាក់រៀល សម្រាប់ការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យ និងវិទ្យាភារខេត្ត នៅតាមសាខាធនាគារ អេស៊ីលីដា ភីអិលស៊ី តាមលិខិតលេខ ១២៣៤៤ សហវ.អកតន ចុះថ្ងៃទី ២៣ ខែ មិថុនា ឆ្នាំ ២០១៦ ស.វ. ២៥៦២ ត្រូវនឹង ថ្ងៃទី ២៤ ខែ ធ្នូ ឆ្នាំ ២០១៨ ដើម្បីគ្រប់គ្រងសាច់ប្រាក់ក្នុងការអនុវត្តវិស័យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ និងសាលាគរុកោសល្យ និងវិទ្យាភារខេត្ត នៅទូទាំងប្រទេស។ ដូចនេះ ដើម្បីជំរុញឱ្យដំណើរការបើកគណនី និងប្រតិបត្តិការ គណនីធនាគារប្រព្រឹត្តទៅបានរលូន ក្រសួងអប់រំ យុវជន និងកីឡា ស្នើសុំ ដូចខាងក្រោម៖

១. បើកគណនីធនាគារប្រាក់រៀល
២. លើកលែងការបង់ប្រាក់តម្កល់លើថ្លៃថែរក្សាគណនី សមតុល្យអប្បបរមា និង សុំស្លៀកអាវកម្មលម្អិតប័ត្រដោយឥតគិតថ្លៃ
៣. ឈ្មោះគណនី គឺជាកំណែៈរដ្ឋភាពភាសាខ្មែរ និងឡាតាំង (ឧ. ការិយាល័យអប់រំ យុវជន និងកីឡា/DoEYS: Koh Nhek)
៤. ឈ្មោះអ្នកមានសិទ្ធិចុះហត្ថលេខា៖

ក. សម្រាប់ការិយាល័យអប់រំ យុវជន និងកីឡាក្រុង ស្រុក ខណ្ឌ៖ ត្រូវរើសអ្នកមានសិទ្ធិចំនួន ០៣ រូប រួមមាន៖

- ប្រធាន និងអនុប្រធានការិយាល័យអប់រំ យុវជន និងកីឡា ក្រុង ស្រុក ខណ្ឌ ចំនួន ០២ រូប
- មន្ត្រីទទួលបន្ទុកគណនេយ្យ ចំនួន ០១ រូប
- រាល់ប្រតិបត្តិការដកសាច់ប្រាក់ ត្រូវមានហត្ថលេខា ចំនួន ០២ (ពីរ) រូប ។

ទំព័រ ១

**ខ. សម្រាប់មជ្ឈមណ្ឌលគរុកោសលបុរាណវិទ្យា និងសាលាគរុកោសល និងព្រឹត្តិការណ៍ខេត្ត ត្រូវរើស
អ្នកមានសិទ្ធិចំនួន ០៣រូប រួមមាន៖**

- នាយក/នាយិកា និងនាយករង/នាយិការង ចំនួន ០២ រូប
- មន្ត្រីទទួលបន្ទុកគណនេយ្យ ចំនួន ០១ រូប
- រាល់ប្រតិបត្តិការដកសាច់ប្រាក់ ត្រូវមានហត្ថលេខា ចំនួន ០២ (ពីរ) រូប ។

សំគាល់៖ ចំពោះអង្គភាពដែលមានសមាសភាពមិនគ្រប់តាមលក្ខខណ្ឌខាងលើសូមអនុវត្តតាមការដាក់ស្តែង។

អាស្រ័យហេតុនេះ សូម លោកស្រីបណ្ឌិត មេត្តាពិនិត្យលទ្ធភាពជួយសម្រួលដល់ដំណើរការបើកគណនី
នៅតាមសាខាធនាគារ អេស៊ីលីដា ភីអិលស៊ី តាមការគួរ។

សូម លោកស្រីបណ្ឌិត ទទួលនូវការគោរពយ៉ាងខ្ពស់ពីខ្ញុំ



ស្រីបណ្ឌិត ហ៊ុន ម៉ាណែត

ចម្លងជូន៖

- ក្រសួងសេដ្ឋកិច្ច និងហិរញ្ញវត្ថុ
 "ដើម្បីជាព័ត៌មាន"
- គ្រប់អគ្គនាយកដ្ឋាន និងអគ្គាធិការដ្ឋាន
- គ្រប់អង្គភាពពាក់ព័ន្ធ
 "ដើម្បីជាព័ត៌មាន"
- គ្រប់មន្ទីរអប់រំ យុវជន និងកីឡាពេទ្យាធានី ខេត្ត
 "ដើម្បីជួយសម្របសម្រួល និងអនុវត្ត"
- ឯកសារ
- កាលប្បវត្តិ

បណ្ឌិតសភាចារ្យ ហង់ ជួន ណារ៉ុន



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

អគ្គនាយកដ្ឋាន គណនាសាធារណៈ

លេខ : ១០៦ អ.រ.គណ.

ថ្ងៃ ៣០ កញ្ញា ខែ សីហា ឆ្នាំ ២០១៦

រាជធានីភ្នំពេញ ថ្ងៃទី ១៧ ខែ ៩ ឆ្នាំ ២០១៩

គោរពជូន

ឯកឧត្តមប្រតិភូរាជរដ្ឋាភិបាលទទួលបន្ទុកជាអគ្គនាយក នៃអគ្គនាយកដ្ឋានថវិកា

កម្មវត្ថុ៖ សំណើបញ្ជូនអាណត្តិបើកប្រាក់លេខ០១៩៥ ចុះថ្ងៃទី២៤ខែធ្នូ ឆ្នាំ២០១៨ របស់ក្រសួងមហាផ្ទៃ (ផ្នែករដ្ឋបាលទូទៅ) សម្រាប់ទូទាត់សងថ្លៃសេវាជួសជុលម៉ាស៊ីនត្រជាក់ តាមបណ្តានាយកដ្ឋាន អង្គភាពចំណុះទីស្តីការក្រសួងមហាផ្ទៃ ជូនក្រុមហ៊ុន ឡុង ហាប់ អ៊ុយផត អិចផត។

- យោង ៖**
- អនុក្រឹត្យលេខ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
 - ប្រកាសលេខ៥២៣ សហវ.ប្រក ចុះថ្ងៃទី០៩ ខែឧសភា ឆ្នាំ២០១៧ ស្តីពីការដាក់ឱ្យអនុវត្តចំណាត់ថ្នាក់សេដ្ឋកិច្ច នៃមាតិកាថវិការបស់រដ្ឋបាលថ្នាក់ជាតិនិងរដ្ឋបាលថ្នាក់ក្រោមជាតិ
 - សារចរណែនាំលេខ០០៦ សហវ ចុះថ្ងៃទី១១ ខែមេសា ឆ្នាំ២០១៦ ស្តីពីលិខិតយុត្តិការភ្ជាប់តាមអាណត្តិបើកប្រាក់ សម្រាប់ការទូទាត់ចំណាយថវិកាដែលអនុវត្តកិច្ចលទ្ធកម្មសាធារណៈ។

សេចក្តីដូចមានចែងក្នុងកម្មវត្ថុនិងយោងខាងលើ ខ្ញុំសូមជម្រាបជូន ឯកឧត្តមប្រតិភូរាជរដ្ឋាភិបាល មេត្តាជ្រាបថា៖ ក្រសួងមហាផ្ទៃ (ផ្នែករដ្ឋបាលទូទៅ) បានបោះផ្សាយអាណត្តិទូទាត់សងថ្លៃសេវាជួសជុលម៉ាស៊ីនត្រជាក់ តាមបណ្តានាយកដ្ឋាន អង្គភាពចំណុះទីស្តីការក្រសួងមហាផ្ទៃ ជូនក្រុមហ៊ុន ឡុង ហាប់ អ៊ុយផត អិចផត ដែលមានទឹកប្រាក់សរុបចំនួន ៨៩ ២១០ ០០០ រៀល ដោយពុំមានភាពត្រឹមត្រូវតាមនីតិវិធីហិរញ្ញវត្ថុនោះទេ។ អាណត្តិបើកប្រាក់ខាងលើបានប្រើប្រាស់មាតិកាចំណាយថវិកាពុំបានត្រឹមត្រូវ ដោយបានប្រើប្រាស់អនុគណនី៦១០៥៤ “ការថែទាំបណ្តាញផ្សេងៗ” ដែលមានសេចក្តីពន្យល់អំពីមាតិកាថវិកា ថា៖ “ចំណាយលើការងារជួសជុលថែទាំគ្រប់ប្រព័ន្ធបណ្តាញទាំងអស់ដែលមិនមែនជាផ្លូវថាមពល ហើយមិនពាក់ព័ន្ធនឹងការជួសជុលអគារ ដូចជា៖ បណ្តាញលូ ទឹកស្អាត វ៉ារីអគ្គិសនី បណ្តាញទូរស័ព្ទ ប្រព័ន្ធបណ្តាញព័ត៌មានវិទ្យា (Network Infrastructure) ។ល។”។ ជាក់ស្តែង តាមការពិនិត្យលើលិខិតយុត្តិការចំណាយ អាណត្តិបើកប្រាក់នេះ គួរប្រើប្រាស់មាតិកាថវិកាដែលត្រឹមត្រូវតាមប្រកាសលេខ ៥២៣ សហវ.ប្រក ចុះថ្ងៃទី០៩ ខែឧសភា ឆ្នាំ២០១៧ ដោយគួរប្រើប្រាស់អនុគណនី៦១០៥៧ “ការថែទាំ និងជួសជុលសម្ភារៈ និង ឧបករណ៍បច្ចេកទេស” ដែលមានសេចក្តីពន្យល់អំពីមាតិកាថវិកា ថា៖ “ចំណាយសម្រាប់ថែទាំនិងជួសជុលសម្ភារៈនិងឧបករណ៍បច្ចេកទេស ដូចជា៖ សម្ភារសាធារណការ (គ្រឿងចក្រ) ម៉ាស៊ីនត្រជាក់, ម៉ាស៊ីនថតចម្លង, ទូរស័ព្ទ, វិទ្យុទាក់ទង, ម៉ាស៊ីនហ្វាក់, កុំព្យូទ័រ, ម៉ាស៊ីនផ្សាយទូរទស្សន៍ ។ល។”។ ដោយឡែក កិច្ចសន្យាដែលភ្ជាប់តាមអាណត្តិបើកប្រាក់ខាងលើ មានខ្លឹមសារមួយចំនួនពុំមានសង្គតិភាព ត្រឹមត្រូវនោះទេ ដោយចំណងជើងដាក់ថា៖ “ការជួសជុលម៉ាស៊ីនត្រជាក់ តាមបណ្តានាយកដ្ឋាន អង្គភាពចំណុះទីស្តីការក្រសួងមហាផ្ទៃ ផ្នែករដ្ឋបាលទូទៅសម្រាប់ឆ្នាំ២០១៨” ប៉ុន្តែខ្លឹមសារក្នុងប្រការ១ រំលេចអំពីការងារជួសជុលថយន្ត ហើយក្នុងប្រការ១០ បានចែងអំពី “ការធានាគុណភាពសំណង់” ទៅវិញ។ បន្ថែមលើនេះ ផ្អែកតាមឧបសម្ព័ន្ធភ្ជាប់កិច្ចសន្យា និងកំណត់ហេតុប្រគល់ ទទួល ត្រង់ចំណុចទី៨ ការងារខាងលើ មិនមែនមានតែការជួសជុលម៉ាស៊ីនត្រជាក់ដូចខ្លឹមសារចំណងជើងនៃឯកសារពាក់ព័ន្ធនោះទេ ដោយថែមទាំងមាន ការងារជួសជុលម៉ាស៊ីនភ្លើងផងដែរ។

សេចក្តីដូចបានជម្រាបជូនខាងលើ សូម ឯកឧត្តមប្រតិភូរាជរដ្ឋាភិបាល មេត្តាជ្រាប និងសហការជាមួយសាមីក្រសួង ដោយក្តីអនុគ្រោះ។

សូម ឯកឧត្តមប្រតិភូរាជរដ្ឋាភិបាល មេត្តាទទួលនូវការរកិច្ច ពីខ្ញុំ



ចម្លងជូន៖

- ខុទ្ទកាល័យឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី រដ្ឋមន្ត្រី កសហវ
- “ដើម្បីការពារជូនជ្រាប”
- ឯកសារ កាលប្បវត្តិ

បណ្ឌិត វិឿន ប៊ុនឆី ប្រធាន



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
អគ្គនាយកដ្ឋាន គណនាជាតិ

លេខ : ១៧១៤ អ.រ.គ.

ថ្ងៃ ១៧/០៤/២០១៥ ខែ ឧសភា ឆ្នាំច សំរឹទ្ធិស័ក ព.ស. ២៥៥២
រាជធានីភ្នំពេញ ថ្ងៃទី ២៧ ខែ ៥ ឆ្នាំ២០១៥

គោរពជូន

ឯកឧត្តមប្រតិភូរាជរដ្ឋាភិបាលនៃបន្ទុកជាអគ្គនាយក នៃអគ្គនាយកដ្ឋានថវិកា

កម្មវត្ថុ៖ សំណើសុំបញ្ជូនអាណត្តិបើកប្រាក់ចំនួន៤ របស់ក្រសួងមហាផ្ទៃ (ផ្នែកសន្តិសុខសាធារណៈ) ដែលមានលេខ០៦១២ លេខ០៦៦៣ លេខ០៨៣២ និងលេខ០៦៩១ សម្រាប់ទូទាត់សោហ៊ុយបេសកកម្មនិងសោហ៊ុយស្នាក់នៅក្នុងប្រទេស ឆ្នាំ២០១៤ តាមបណ្តានាយកដ្ឋាន អង្គភាពចំណុះទីស្តីការក្រសួងមហាផ្ទៃ (ផ្នែកសន្តិសុខសាធារណៈ)។

- យោង ៖**
- អនុក្រឹត្យលេខ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
 - អនុក្រឹត្យលេខ២១៦ អនក្រ.បក ចុះថ្ងៃទី២២ ខែកក្កដា ឆ្នាំ២០១៤ ស្តីពីប្រាក់បេសកកម្មនៅក្នុងនិងក្រៅប្រទេស សម្រាប់រដ្ឋបាលថ្នាក់ជាតិនិងថ្នាក់ក្រោមជាតិ
 - អាណត្តិបើកប្រាក់លេខ០៦១២ ចុះថ្ងៃទី២៤ ខែធ្នូ ឆ្នាំ២០១៤ របស់ក្រសួងមហាផ្ទៃ (ផ្នែកសន្តិសុខសាធារណៈ)
 - អាណត្តិបើកប្រាក់លេខ០៦៦៣ ចុះថ្ងៃទី២៤ ខែធ្នូ ឆ្នាំ២០១៤ របស់ក្រសួងមហាផ្ទៃ (ផ្នែកសន្តិសុខសាធារណៈ)
 - អាណត្តិបើកប្រាក់លេខ០៨៣២ ចុះថ្ងៃទី២៥ ខែធ្នូ ឆ្នាំ២០១៤ របស់ក្រសួងមហាផ្ទៃ (ផ្នែកសន្តិសុខសាធារណៈ)
 - អាណត្តិបើកប្រាក់លេខ០៦៩១ ចុះថ្ងៃទី២៥ ខែធ្នូ ឆ្នាំ២០១៤ របស់ក្រសួងមហាផ្ទៃ (ផ្នែកសន្តិសុខសាធារណៈ)។

សេចក្តីដូចមានចែងក្នុងកម្មវត្ថុនិងយោងខាងលើ ខ្ញុំសូមជម្រាបជូន ឯកឧត្តមប្រតិភូរាជរដ្ឋាភិបាល មេត្តាជ្រាបថា៖ ក្រសួងមហាផ្ទៃ (ផ្នែកសន្តិសុខសាធារណៈ) បានបោះផ្សាយអាណត្តិបើកប្រាក់ចំនួន០៤ សម្រាប់ទូទាត់សោហ៊ុយបេសកកម្ម និងសោហ៊ុយស្នាក់នៅក្នុងប្រទេសឆ្នាំ២០១៤ តាមបណ្តានាយកដ្ឋាន អង្គភាពចំណុះទីស្តីការក្រសួងមហាផ្ទៃ (ផ្នែកសន្តិសុខសាធារណៈ) ដោយមានបញ្ជាស្នូនកាលបរិច្ឆេទចុះបំពេញបេសកកម្មមួយចំនួន និងមានការគិតប្រាក់បេសកកម្មលើសចំនួនថ្លៃ ដូចខាងក្រោម៖

១. អាណត្តិបើកប្រាក់លេខ០៦១២ ចុះថ្ងៃទី២៤ ខែធ្នូ ឆ្នាំ២០១៤ សម្រាប់ទូទាត់សោហ៊ុយបេសកកម្មនិងសោហ៊ុយស្នាក់នៅក្នុងប្រទេសឆ្នាំ២០១៤ ជូននាយកដ្ឋានភស្តុភារនិងសម្ភារបច្ចេកទេស៖ មានករណីចុះបំពេញបេសកកម្មជាន់ថ្លៃគ្នា ដោយក្នុងកាលបរិច្ឆេទតែ១ ប៉ុន្តែមានការចុះបំពេញបេសកកម្មនៅទីកន្លែង២ ផ្សេងពីគ្នា។ ជាក់ស្តែង ផ្អែកតាមតារាងសម្រង់ប្រាក់បេសកកម្មក្នុងប្រទេស និងលិខិតចុះទិដ្ឋាការធ្វើដំណើរ លោក ជឿង សុខុម ជាអនុប្រធាននាយកដ្ឋាន មានឈ្មោះចុះបំពេញបេសកកម្មជាន់ថ្លៃគ្នា ដោយក្នុងកាលបរិច្ឆេទតែ១ ចាប់ពីថ្ងៃទី០៣/០១/២០១៤ ដល់ថ្ងៃទី០៩/០១/២០១៤ មានការចុះបំពេញបេសកកម្ម២លើកក្នុងខេត្តផ្សេងពីគ្នា ក្នុងនោះ៖ (១)- ទៅស្នងការដ្ឋានគណបក្សសមរង្ស៊ី និង (២)- ទៅស្នងការដ្ឋានគណបក្សសមរង្ស៊ី។

២. អាណត្តិបើកប្រាក់លេខ០៦៦៣ ចុះថ្ងៃទី២៤ ខែធ្នូ ឆ្នាំ២០១៤ សម្រាប់ទូទាត់សោហ៊ុយបេសកកម្មនិងសោហ៊ុយស្នាក់នៅក្នុងប្រទេសឆ្នាំ២០១៤ ជូននាយកដ្ឋានអក្សរសម្ងាត់៖ មានករណីមន្ត្រី ៣ រូប ចុះបំពេញបេសកកម្មជាន់ថ្លៃគ្នា ដោយមានកាលបរិច្ឆេទជាន់គ្នា ប៉ុន្តែមានការចុះបំពេញបេសកកម្មនៅទីកន្លែង២ ផ្សេងពីគ្នា ក្នុងនោះមាន៖ (១)-ឈ្មោះ លោក ប្រឹម វិទ្យុ ជានាយរងការិយាល័យ (២)-លោក អ៊ុច វ៉ាន ជានាយរងការិយាល័យ និង (៣)-លោក ឈិន លន់ ជានាយផ្នែក។ ជាក់ស្តែង ផ្អែកតាមតារាងសម្រង់ប្រាក់បេសកកម្មក្នុងប្រទេស និងលិខិតចុះទិដ្ឋាការធ្វើដំណើរ មន្ត្រី៣ រូប ខាងលើ បានចុះបំពេញបេសកកម្មជាន់ថ្លៃគ្នា ទៅខេត្តផ្សេងគ្នា ក្នុងនោះ៖ (១)-ទៅខេត្តសៀមរាប ចាប់ពីថ្ងៃទី១២/០២/២០១៤ ដល់ថ្ងៃទី១៨/០២/២០១៤ និង (២)-ទៅខេត្តប៉ៃលិន ចាប់ពីថ្ងៃទី១៤/០២/២០១៤ ដល់ថ្ងៃទី២០/០២/២០១៤។ ដូច្នេះ ក្នុងករណីចុះបំពេញបេសកកម្មនៅខេត្តសៀមរាប ថ្ងៃទី១២-១៨/០២/២០១៤ នោះមន្ត្រី៣រូបខាងលើមិនអាចមានវត្តមានចុះបំពេញបេសកកម្ម នៅខេត្តប៉ៃលិន ថ្ងៃទី១៤-២០/០២/២០១៤ បានពេញលេញនោះទេ ដោយចន្លោះថ្ងៃទី១៤-១៨/០២/២០១៤ កំពុងស្ថិតនៅខេត្តសៀមរាបនៅឡើយ។

៣. អាណត្តិបើកប្រាក់លេខ០៨៣២ ចុះថ្ងៃទី២៥ ខែធ្នូ ឆ្នាំ២០១៨ សម្រាប់ទូទាត់សោហ៊ុយបេសកកម្មនិងសោហ៊ុយស្នាក់នៅ ក្នុងប្រទេសឆ្នាំ២០១៨ ជូនអគ្គស្នងការដ្ឋាននគរបាលជាតិ÷ មានករណីចុះបំពេញបេសកកម្មជាន់ថ្ងៃគ្នា ដោយមានកាលបរិច្ឆេទជាន់គ្នា ប៉ុន្តែមានការចុះបំពេញបេសកកម្មនៅទីកន្លែង២ ផ្សេងពីគ្នា។ ជាក់ស្តែង ផ្អែកតាមតារាងសម្រង់ប្រាក់បេសកកម្មក្នុងប្រទេស និង លិខិតចុះទិដ្ឋាការធ្វើដំណើរ លោក អ្នន ពុទ្ធារ័ បានចុះបំពេញបេសកកម្មជាន់ថ្ងៃគ្នា ទៅខេត្តផ្សេងគ្នា ក្នុងនោះ÷(១)-ទៅស្នងការដ្ឋាន នគរបាលខេត្តឧត្តរមានជ័យ ចាប់ពីថ្ងៃទី១១/០៦/២០១៨ ដល់ថ្ងៃទី១៧/០៦/២០១៨ និង(២)-ទៅស្នងការដ្ឋាននគរបាលខេត្តក្រចេះ ចាប់ពីថ្ងៃទី១៤/០៦/២០១៨ ដល់ថ្ងៃទី១៩/០៦/២០១៨។ ដូច្នេះ ក្នុងករណីចុះបំពេញបេសកកម្មនៅខេត្តឧត្តរមានជ័យ ថ្ងៃទី១១-១៧/០៦/២០១៨ នោះលោក អ្នន ពុទ្ធារ័មិនអាចមានវត្តមានចុះបំពេញបេសកកម្ម នៅខេត្តក្រចេះ ថ្ងៃទី១៤-១៩/០៦/២០១៨ បានពេញលេញនោះទេ ដោយចន្លោះថ្ងៃទី១៤-១៧/០៦/២០១៨ កំពុងស្ថិតនៅខេត្តឧត្តរមានជ័យនៅឡើយ។


៤. អាណត្តិបើកប្រាក់លេខ០៦៩១ ចុះថ្ងៃទី២៥ ខែធ្នូ ឆ្នាំ២០១៨ សម្រាប់ទូទាត់សោហ៊ុយបេសកកម្មនិងសោហ៊ុយស្នាក់នៅ ក្នុងប្រទេសឆ្នាំ២០១៨ ជូនស្នងការដ្ឋាននគរបាលខេត្តពោធិ៍សាត់÷ មានករណីគិតប្រាក់បេសកកម្មលើសចំនួន១ថ្ងៃ និង ១យប់។ ដោយផ្អែកតាមតារាងសម្រង់ប្រាក់បេសកកម្មក្នុងប្រទេស និងលិខិតចុះទិដ្ឋាការធ្វើដំណើរ លោក សារុន ចាន់ធី បានចុះបំពេញបេសកកម្ម ចាប់ពីថ្ងៃទី១០/០៤/២០១៨ ដល់ថ្ងៃទី១១/០៤/២០១៨ ដូច្នេះបេសកកម្មខាងលើនេះ មានរយៈពេលតែ “២ថ្ងៃ និង ១យប់” ប៉ុណ្ណោះ មិនមែន “៣ថ្ងៃ និង ២យប់” ដូចមានដាក់ក្នុងតារាងសម្រង់ប្រាក់បេសកកម្មនោះទេ។

អាស្រ័យហេតុនេះ អគ្គនាយកដ្ឋានរតនាគារជាតិយល់ឃើញថា អាណត្តិបើកប្រាក់ខាងលើពុំមានភាពត្រឹមត្រូវ ស្របតាមនីតិវិធីហិរញ្ញវត្ថុនោះទេ។

សេចក្តីដូចបានជម្រាបជូនខាងលើ សូម ឯកឧត្តមប្រតិភូរាជរដ្ឋាភិបាល មេត្តាជ្រាបនិងសហការជាមួយសាមីក្រសួង ដោយក្តីអនុគ្រោះ។

សូម ឯកឧត្តមប្រតិភូរាជរដ្ឋាភិបាល មេត្តាទទួលនូវការរំកិល ពីខ្ញុំ

- ចម្លងជូន÷
- ខុទ្ទកាល័យឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី រដ្ឋមន្ត្រីកសិកម្ម “ដើម្បីគោរពជូនជ្រាប”
 - ឯកសារ- កាលប្បវត្តិ



បណ្ឌិត វិជ្ជា ប៊ុនស៊ីន្ទាវុធ




ក្រសួងសេដ្ឋកិច្ចនិងហិរញ្ញវត្ថុ
អគ្គនាយកដ្ឋានរតនាគារជាតិ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

បញ្ជីសម្រាប់វត្តមាន

កិច្ចប្រជុំពិនិត្យនិងពិភាក្សាលើករណីសំណើអនុញ្ញាតឱ្យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ
និងសាលាគរុកោសល្យនិងវិក្រឹតការខេត្ត គ្រប់គ្រងនិងអនុវត្តថវិកាដូចថវិកាដំណើរការសាលារៀនចាប់ពីឆ្នាំ២០១៩តទៅ

"អគ្គនាយកដ្ឋានរតនាគារជាតិ, ថ្ងៃទី១៩ ខែមីនា ឆ្នាំ២០១៩"

ល.រ	នាម-គោត្តនាម	ភេទ	អង្គភាព	តួនាទី	ហត្ថលេខា	ផ្សេងៗ
១	ឯកឧត្តមបណ្ឌិត វង្ស ប៊ុនឥន្ទ្រវរ្ម័ន	ប្រុស	អគ្គនាយកដ្ឋានរតនាគារជាតិ	ប្រតិភូរាជរដ្ឋាភិបាល		
២	លោក ហង់ ជួនហ៊ុន	២	អគ្គនាយកដ្ឋានរតនាគារជាតិ	អគ្គនាយកដ្ឋានរតនាគារជាតិ		
៣	លោក ហង់ ជួនហ៊ុន	២	អគ្គនាយកដ្ឋានរតនាគារជាតិ	អគ្គនាយកដ្ឋានរតនាគារជាតិ		
៤	លោក ហង់ ជួនហ៊ុន	២	អគ្គនាយកដ្ឋានរតនាគារជាតិ	អគ្គនាយកដ្ឋានរតនាគារជាតិ		
៥	លោក ហង់ ជួនហ៊ុន	២	អគ្គនាយកដ្ឋានរតនាគារជាតិ	អគ្គនាយកដ្ឋានរតនាគារជាតិ		
៦	លោក ហង់ ជួនហ៊ុន	២	អគ្គនាយកដ្ឋានរតនាគារជាតិ	អគ្គនាយកដ្ឋានរតនាគារជាតិ		
៧	លោក ហង់ ជួនហ៊ុន	២	អគ្គនាយកដ្ឋានរតនាគារជាតិ	អគ្គនាយកដ្ឋានរតនាគារជាតិ		
៨	លោក ហង់ ជួនហ៊ុន	២	អគ្គនាយកដ្ឋានរតនាគារជាតិ	អគ្គនាយកដ្ឋានរតនាគារជាតិ		

បញ្ជីសម្រាប់វត្តមាន

កិច្ចប្រជុំពិនិត្យនិងពិភាក្សាលើករណីសំណើអនុញ្ញាតឱ្យការិយាល័យអប់រំ យុវជន និងកីឡា ក្រុង ស្រុក ខណ្ឌ មជ្ឈមណ្ឌលគរុកោសល្យភូមិភាគ
និងសាលាគរុកោសល្យនិងវិក្រឹតការខេត្ត គ្រប់គ្រងនិងអនុវត្តថវិកាដូចថវិកាដំណើរការសាលារៀនចាប់ពីឆ្នាំ២០១៩តទៅ

"អគ្គនាយកដ្ឋានរតនាគារជាតិ, ថ្ងៃទី១៩ ខែមីនា ឆ្នាំ២០១៩"

ល.រ	នាម-គោត្តនាម	ភេទ	អង្គភាព	តួនាទី	ហត្ថលេខា	ផ្សេងៗ
៩	លោក សុខិន្ទ	ប	GDNT	149/102 នាយកដ្ឋាន		
១០						
១១						
១២						
១៣						
១៤						
១៥						
១៦						
១៧						
១៨						
១៩						